



KUNSILL LOKALI

KALKARA

LOCAL COUNCIL

MINUTI

Laqgħa tal-Kunsill Lokali Kalkara

Is-8 LEĠISLATURA

Laqgħa Numru 2/2022

15 ta' Frar 2022

Il-Kunsilli Lokali Kalkara Itaq' fl-Uffiċċju Amministrattiv tiegħu li jinsab fl-indirizz 1/ 2, Binja tas-Salvatur, Triq Luigi Pisani, Kalkara, fl-4:00 ta' filghaxija.

PREŻENTI:

Wayne Aquilina	- Sindku
Vincent Bongailas	- Viċi-Sindku
Speranza Chricop	- Kunsilliera
Christopher Bruno	- Kunsillier

Membri tal- Pubbliku: (0)

ASSENTI b'APOLOGIJI (Skont Ordni Permanenti 14A (3):

Maria Sultana - Kunsilliera

ASSENTI:

Ma kienx hemm

UFFIĊJAL PREŻENTI:

Elaine Caruana - Segretarju Eżekuttiv

Minuti

Is-Sur Wayne Aquilina, Sindku, ippresjeda l-laqgħa

2.1 Qari ta' ittri ta' apologija

2.1. Is-Sinjura Maria Sultana giet skuzata peress li qeghda imsiefra

2.2 Kunsiderazzjoni u approvazzjoni ta' minuti

2.2. Il-minuti ta' seduta numru 1 u 2.2B kienu tqassmu lill-Kunsilliera qabel is-seduta u għal 1 daqstant ġew meqjusa bħala moqrija.

2.2. Wara kunsiderazzjoni, fuq mozzjoni tas-Sinjura Speranza Chircop u ssekondata mis-Sur 2 Vincent Bongailas, il-minuti ġew approvati unanimament

2.3 Komunikazzjonijiet mis-Sindku:

2.3. **A Laqgħa Proġett tax-Xatt :** Is-Sindku nforma l-kunsill dwar żewġ laqgħat li kellu f'dawn il-ġranet li għaddew fejn ġew diskussi lmenti kif ukoll suggerimenti f'dan ir-rigward. Is-Sindku wieġeb għal suggerimenti li kien għamel is-Sur Vince Bongailas fuq rigward stampa / billboard ta' kif ġej il-proġett li din għandha ssir fil-ġranet li ġej mill-kuntrattur / GHRC stess. Ġew diskussi materji wkoll ta' kif ser jiproċedi l-proċess fix-xhur li ġejjin biex wieħed anke jkun jaf iwieġeb ilmenti li jidhru l-kunsill. Waqt laqgħa li saret illum giet diskussa kif minn ftit ġranet oħra ser ikun hemm aġġustament Triq Malta Rebbieħa għal waħda xorta 2 lane b'xi arrangamenti li hemm bżonn biex jitkompla x-xogħol fuq in-naħa tal-baħar. Tajjeb ukoll li wieħed isemmi illi sa April ta' 2022 jew Mejju n-nies ser ikunu jistgħu jgħaddu mit-triq ġdida li daqt titlesta kif ukoll wieħed jista' jimxi fuq il-moll. Is-Sindku qal illi jinsab ferm kuntent anke għal kuntatt li għandhom il-kuntratturi stess mal- għaqdiet tal-festa, Kapillan u dawk in-nies kollha li ser jiġu affetwati b'xi mod jew ieħor b'din il-kostruzzjoni biex ix-xogħol ikun wieħed dejjem mill-inqas ta' introjtu. Minn nhar it-Tnejn li ġej it-traffiku ser ikun 'diverted' b'żewġ karreġjati miftuħa bin- nuqqas ta' parkeġġi li hemm fl-inħawi. Dan ser isir biex it-triq tibqa' dejjem miftuħa u tkun inqas ta' inkonvenjent.

B Ġnien tas-Salvatur – Proġett Malta Trust Foundation : F'seduti preċedenti dan il-proġett ġie diġa' diskuss fejn il-kunsill qabel unanimament li għandu jsir. Fis-seduta preċedenti s-Sindku semma illi dan il-proġett ser isir wara li l-kunsill

japplika għad-DPF funds pero' sadanittant inħarġu fondi oħra minn naħa ta' Ambjent Malta fejn giet mitfuwha l-applikazzjoni ta' dan il-proġett biex wieħed jipprova jieħu fondi minn din l-iskema flok mid-DPF biex il-fondi allokati għad-DPF jibqgħu available għal proġetti oħra futuri li l-kunsill jista' jaħseb għalihom. L-applikazzjoni biex isir dan il-proġett intefgħet proprju llum. Dan ifisser illi minn issa l'hemm il-kunsill ikun qed jispera li jieħu risposta pożittiva biex titkompli l-ħidma fuq dan il-proġett imsemmi b'kollaborazzjoni mal-NGO l-Malta Trust Foundation.

C Attivita' Karnival : Is-Sindku nforma l-kunsill illi f'isem il-kunsill qiegħed jieħu ħsieb l-organizzazzjoni ta' attivita' ħelwa bl-isem ta' 'Festa Ħelu' simili ta' dik li saret fix-xahar li għadda bl-isem ta' 'L-għodwa taċ-Ċitru'. Tajjeb li wieħed jgħid illi Festa Ħelu ser tkun qed tinħadem fuq l-istess prassi tal-Għodwa taċ-Ċitru biex il-kunsill ma joħroġ xejn jew spejjeż mill-inqas biex din l-attivita' tkun tista' tittella'. Festa Ħelu ser issir nhar is-Sibt 26 ta' Frar li jaħbat Sibt il- Karnival. Is-Sindku qal illi ser ikun hemm 'stalls' tal-ħelu, ġelati, 'bouncing castles' ,żfin u attivitajiet oħra f'dan in-nofs ta nhar imtella' f'din il-ġurnata msemmija. Is-Sindku zied jgħid illi attivitajiet bħal dawn huma nota pożittiva mhux għal Kalkarizi biss imma forsi għan-nies li jiġu minn barra l-lokal igawdu minn dak li jiġi organizzat. L-attivita' Festa Ħelu ħa ssir fi Triq Luigi Pisani quddiem l-uffiċini amministrattivi tal-Kunsill. Is-Sindku talab lill-kunsilliera biex min jista' jagħti s-sehem tiegħu waqt din l-attivita' ikun ferm apprezzat.

D Żjara mid-Direttur taċ-China Cultural Centre : Is-Sindku nforma l-kunsill illi b'kollaborazzjoni u bis-sehem tal-Kunsilliera Speranza Chircop fix-xahar li għadda ltaqgħu mad-direttorat imsemmi fit-titlu hawn fuq fejn kienet laqgħa pożittiva mmens fejn ukoll saru diskussjonijiet biex anke jkun hemm kollaborazzjonijiet futuri ma' dan l-istess direttorat. Waqt din il-laqgħa wkoll kien hemm żjarat ta' postijiet fil-Kalkara stess biex anke d-direttur li kien preżenti jieħu 'feel' ta' x'tista' toffri l-Kalkara fil-każ li jkunu jridu jagħmlu attivita' minn naħa tagħhom b'kollaborazzjoni mal-istess Kunsill.

E Ħaddiem – Light Duty : Is-Sindku spjega sitwazzjoni xejn pjaċevoli li ġrat ħaddiem fix-xhur li għaddew fejn dan il-ħaddiem wegġa' waqt li kien qiegħed id-dar fil-ħin tax-xogħol tiegħu. Wara diskussjonijiet mal-kumpanija stess li tħaddmu kif ukoll miegħu personali is Sindku qal illi intlaħaq ftejm biex sakemm dan il haddiem ikun 'fit for work again' jingħata xogħol ta' light duty anke biex l-istess kunsill ikun qiegħed jgħinu mill-għatt ta' paga. Dan il-ħaddiem qiegħed jieħu taħriġ mill-librara tagħna biex la darba hi tkun bil-'leave' jew 'sick' il-librerija tkun xorta tista' tiftaħ bis-sehem tiegħu la darba jkun imħarreġ u kunfidenti li jagħmel dan waħdu. Ukoll fit-taħdidiet li kien hemm bejn is-Sindku, is-Seg Ezek u anke dan l-istess ħaddiem issemma wkoll proġetti futuri fejn ikun jista' jagħti daqqa t'id f'xogħol ieħor amministrattiv jew anke sewqan.

F Financial Statements 2021- Preparamenti għall-Audit 2022 :

Is-Sindku sellem lill-accountants tal-kunsill li kienu prezenti onlajn waqt din is-seduta b'hal kull sena biex jiġu spjegati fid-dettal u b'mod tekniku l-estimi finanzjarji biex tingħalaq is-sena 2021 qabel ma jiġu l-awdituri biex tithejja sena ta' awditjar skond il-liġi

Is-Sur Manicaro, spjega fid-dettal id-dokumenti pprezentati lil kull membru tal-kunsill kif ukoll ipprezenta l-budget tas-sena 2022, il-'quarterly report' kif ukoll dokumenti oħra biex jiġu approvati mill-kunsill bl-isem ta' 'adjustment fund' biex il-kunsill stess ikun jista' japplika għal finanzi 'extra' mid-dipartiment tal-kunsilli stess peress illi din is-sena l-proċedura nbiddlet ftit fir-rigward tat-tqassim 'extra' ta' dawn il-fondi.

Il-kunsill approva d-dokumenti kollha pprezentati, ressqw wkoll xi mistoqsijiet formali lill-accountant tal-kunsill biex wiehed ikun fehem dak li forsi ġie spjegat b'mod tekniku wisq biex finalment ġie approvat kollox mill-kunsill unanimament.

Bi pjaċir u b'sodisfazzjon is-Sindku saħaq illi l-għaqal ta' matul is-sena 2021, fit-tieni sena sħiħa tiegħu fit-tmexxija tal-kunsill, ġie riless fir-riżultati u f'dawn in-numri li ġew ipprezentati fejn il-kunsill seta' jara' tnaqqis mid-defiċit li l-kunsill stess qiegħed fih. Is-Sindku zied jgħid illi veru li fadal hafna biex il-kunsill iġib qagħda stabbli fejn jidhlu finanzi imma wiegħed l-impenn sħiħ tiegħu biex b'hal ma għamel flimkien mas-Seg Eżek li hija l-kap finanzjarju fi hdan il-kunsill ikompli jaħdem biex ma jintefqux flus bla reqqa biex b'hekk naraw riżultati aħjar f'din il- legiſlatura. Tajjeb li wiehed isemmi ċifra globali illi filwaqt li fis-sena 2020 għalaqna b'defiċit ta' €149,329 , fis-sena 2021 il-kunsill qed jagħlaq b'defisit ta' €118,769.

G Korrespondenza:

1 Kwistjoni ta' sanzjonar ta' Triq Santu Rokku. Anomalija minn fejn sa fejn tasal u tibda din it-triq. Il-kunsill ġie mgħajjat biex jidher il-qorti fuq kwistjoni privata fuq din l-istess triq imsemmija biex nikkonfermaw minn fejn sa fejn tasal din it-triq. Il-kunsill talab l-għajnuna u konferma biex wiehed imur preparat il-qorti lill-kumitat tat-tismija tat-toroq. B'sorpriza l-kumitat ikkonferma li qatt ma kien hemm irregiſtrat minn fejn sa fejn tasal din it-triq u l-kunsill irid jiddeċiedu u jibgħat is-suġġeriment biex b'hekk tiġi kkonfermata minn naħa tagħhom kif ukoll ippublikata minn naħa tagħhom. Din it-triq b'hekk biss tista' tiġi s-sanzjonata.

Il-kunsill qabel unanimament illi fuq is-sanzjonar ta' Triq Santu Rokku u ser tkun qed tintbghat formalment lil dan il-kumitat għal aktar proċessi minn naħa tagħhom biex tkun konformi mal-liġi.

2 Il-kunsill qabel unanimament illi din il-'call' għandha tingħata lill-unika applikant li applika li huwa s-Sur Deemer Bilocca li huwa diġa' mpjegat tal-istess kunsill fejn il-kunsill stess kien qabel illi għandha tingħatalu grad aħjar minn dak li kellu.

H Punti Ġenerali :

Ma kienx hemm

I Laqgħa Pubblika :

Il-kunsill qabel unanimament illi għandha tissejjaħ laqgħa pubblika skond il-liġi nhar it – 23 ta’ Marzu 2022

2.4 Punti mill-Minuti Preċedenti :

1 Punt 1.3 A : Dan il-punt gie diskuss f’ seduta preċedenti fuq tabelli godda li twehħlu minn naħa tal-kunsill wara li t-triq dejjem kienet ikkonfermata li hija ‘one way’ l-isfel lejn Triq Rinella. Is-Sindku qal illi mis-Seduta l-oħra għal din residenti għamlu petizzjoni u pprezentawielu waqt laqgħa formali li talbu miegħu stess. Dawn ir-residenti jridu illi t-triq terġa’ tiġi meqjusa bħala waħda ‘2 way’ għax b’dawn it-tabelli ġew ta’ inkonvenjent speċjalment għal dawk li għandhom il-garaxijiet hemm hekk. Is-Sindku għandu laqgħa fuq dan ir-rigward għada stess ma’ ufficjal minn Transport Malta biex b’hekk jingħata parir professjonali u tekniku fuq din il-kwistjoni biex isir dak li huwa l-aħjar għal benefiċċju ta’ kulhadd.

2 Punt 1.3 B : Is-Sindku nforma l-kunsill allavolja l-kunsill kien diġa’ nformat u qabel unanimament mar-rebh ta’ kuntrattur tat-tender li l-kunsill hareġ għal xiri ta’ van elettriku, illi illum stess kellu laqgħa flimkien mas-Seg Eżek mad-ditta li rebhet l-offerta biex jinbeda l-proċess tal-ordni, hłas u dak kollu li hemm bżonn biex meta dan il-van ikun fit-triq ikollu kollox lest biex jintuża. Is-Sindku qal illi hemm problema ta’ kif wiehed ser iħallas dan il-van minħabba l-problema finanzjarja li għandu l-kunsill fil-prezent. Is-Sindku qal illi f’dawn it-tmien xhur li ġejjin wiehed irid jieħu hsieb illi jkollu flus biżżejjed biex jithallas il-van once li jkun qiegħed Malta. Is-Sindku qal illi wiehed għandu jagħmel l-għalmu tiegħu biex il-kunsill ma jbgħatix hafna biex jingħieb dan il-van speċjalment meta ser ikun qed jieħu 10k lura tal-VAT.

3 Punt 1.3 G Is-Sindku bi pjaċir ħabbar illi l-Malta Film Award ġew mirbuħa mill-Kalkara. Din kienet sorpriża illi fil-verita’ hu flimkien mall-kunsill ħadem għal dan it-titlu billi ħajjar in-nies jivvutaw għal lokazzjoni ssuġerita. Tajjeb li wiehed jgħid illi b’din ir-rebħa ta’ dan it-titlu l-kunsill ser ikun qed jibbenifika minn 25k għal użu u benefiċċju tal-lokalita’. Is-Sindku qal illi la t-trophy u lanqas il-flus għadhom ma waslux.

4 Punt 1.3 H Is-Sindku bi pjaċir habbar illi l-attività' L-Għodwa taċ-Ċitru kienet waħda ta' suċċess kellu ħafna kummenti pożittivi. Kienet attività' helwa u jispera illi din tidhol fil-kalendarju tal- Kunsill biex forsi wiehed anke jkabbara kull sena.

5 Punt 1.5 ii Il-ħofra ta' Triq il-Ġenista li l-kunsill kien ilu snin jagħmel ilmenti fuqha bi pjaċir is-Sindku habbar illi wara ħafna diskussjonijiet u telefonati din il-ħofra trangat u tlestiet ukoll il-ġimgħa li għaddiet.

6 Punt 1.5 iii 2 Is-Sindku qal illi fiż-żmien li ġejjin ser jiġi skedat meeting mal-persuna nkarigata u ingaġgata mill-Assoċjazzjoni tal-Kunsilli biex tiġi indirizzata din il-problema fil-lokalita' u l-aħjar 'way forward'. Din il-laqgħa ser ikun hemm preżenti wkoll il-kappillan il-għaliex l-aħjar post li ssir din il-biċċa xogħol issir f'post għoli daqs il-bjut tal-knisja stess tal-lokal.

2.5 | 1 Dan il-punt ġie diskuss qabel f'din is-seduta

i 2 Dan il-punt ġie diskuss qabel f'din is-seduta

13 Is-Sur Bongailas qal illi hemm ħajt perikoluż fi Triq L-Isptar Navali li qed jaqa' minħabba wkoll siġra li qed tistrieħ miegħu. Din iż-żona taqa' taħt il-'Lands Authority' u l-complaints fuq dan il-ħajt diġa' ntbgħatu pero' waqaw f'widnejn torox. Is-Sur Bongailas qal illi hemm bżonn illi tintbghat email il-garaxx tal-Gvern biex forsi jibgħatu l-ħaddiema kompetenti li jagħmlu dan it-tip ta' xogħol speċjalment ħitan tas-sejjeħ.

14 1 Is-Sur Bongailas saqsa l-flus mirbuħin fiex jista' wiehed jonfoqom. Is-Sindku qal illi jekk hemm xi ħadd li għandu xi idea tajjeb li jgħida. Is-Sindku qal illi l-ewwel wiehed irid jara xi criteria ser ikun hemm abbinati magħhom. Ejja wiehed jara l-kriterja u wiehed jerġa' jiddiskuti ideat varji li wiehed li jista' jkollu. Is-Sindku qal illi hu kellu idea li jsir monument li tidentifika l-Kalkara. Is-Sur Bruno qal illi parti minn dawn il-flus għandhom jmorru biex ikopru l-ispiża tal-e van. Is-Sinjura Chircop issuggeriet li ssir belvedere. Is-Sindku qal li għandu xi ideat iżda talab li l-kunsill biex l-ideat kollha għandhom jitpogġew fuq il-mejda wara li jiġu dawn il-flus u wiehed jara minn hemm.

li 1 Is-Sur Christopher Bruno qal illi kemm ilu li l-Gvern qata' l-użu tal-boroż tal-plastic qed ikun hemm ħmieġ eċċessiv tal-klieb fit-toroq u tajjeb li jitweħħlu forsi tabelli biex wiehed jigbed aktar l-għajn u forsi persuna tkun aktar prudenti.

2.5a Ħin allokat għas -Sur Vincent Bongailas – Viċi Sindku

1 Is-Sur Bongailas staqsa fuq is-suggeriment li għadda f'seduta precedenti fuq it-tabelli tal-qtates fiż-żoni li diġa' semma. Is-Sur Bongailas qal illi dawn jistgħu jsiru mill-fond mibgħut lill-kull Kunsillier ie tiegħu. Huwa wkoll qal illi wiehed għandu jistaqsi ukoll lil

Transport Malta forsi għandhom tabelli li jistgħu jitwehħlu mal-art flok tabella fuq pole normali u bħas-soltu.

2.5b Ħin allokati għas-Sinjura Maria Sultana – Kunsilliera

Ma kellha l-ebda punt x'tiddiskuti minhabba li ma kienitx prezenti

2.5c Ħin allokati għas-Sinjura Speranza Chircop – Kunsilliera

1 Ħarġa kulturali għal Frar 2022 ikkonfermata għal Arka ta' Noe u oħra li tista' wkoll tibda tiġi organizzata lejn Sqallija u ħarġa oħra kulturali għal anzjani u Familja.

2 Is-Sinjura Chircop qalet illi attendiet laqgħa aktar kmieni dan ix-xahar ġewwa l-MCAST rigward anzjani attivi. Kienet laqgħa interessanti fejn ukoll għamlet konnessjonijiet biex wieħed jagħmel arrangamenti magħhom biex jiġu huma waqt ħarġiet li torganizza s-Sinjura Chircop stess biex jiġu jagħmlu 'talks' minn naħa tagħhom.

3 Il-kors tal-bizilla reġa' beda u hemm numru ta' attendenza sabiħa.

2.5 d Ħin Allokati għas-Sinjura Christopher Bruno – Kunsillier

Ma kellu l-ebda punt x'jiddiskuti

2.6 Kunsiderazzjoni u approvazzjoni tal-Iskeda ta' pagamenti.

2.6. Is-Sindku kkonferma illi l-iskeda kienet intbqgħatet via email aktar kmieni din il- ġimgħa
1 biex kull kunsillier ikollu ċans jagħtiha titwila kif suppost qabel japprova l-istess pagamenti .

2.6. Fuq proposta tas-Sa. Speranza Chircop ssekondata mis-Sur Christopher Bruno, il-Kunsill
2 Lokali unanimament approva l-pagamenti inklużi fl-iskeda ta' ħlasijiet li tinstab annessa u tiffirma parti minn dawn il-minuti (DOK A). 2.22

2.7 Mozzjonijiet

Ma kienx hemm

2.8 Tmiem tal-laqgħa u data tas-seduta li jmiss

- 2.8. Is-Seduta ntemmet fis-7:15pm wara li giet eżawrita l-aġenda u giet aġġornata għas-16
1 ta' Marzu 2022 fl-4:00 ta' wara Nofsinhar.

Konfermati, illum _____

Wayne Aquilina
Sindku

Elaine Caruana
Segretarju Eżekuttiv